

(CD-78) ૯ – શંકા પડી કે તુર્ત ઊભી થાય

શંકા પડી કે તુર્ત ઊભી થાય ભૂતાવળ  
એવો છે રોકડો પ્રભાવ જ્ઞાનનો.  
અનાદિથી રક્ષાયેલાં અશુદ્ધ અહંકારે  
રાગ, દ્વેષ, અજ્ઞાને, ભાવ દ્રવ્ય, નો.  
દેહાકાર શોધે માત્ર, અહમનું સમાધાન  
અહમ દુભતાં વીંટાય ભાવ વેરનો  
પુરગલી સ્વભાવ રસે કાયમી અ-સમાધાન  
ઊભતો અ-સંતોષે, ભાવ-કામનો.  
માન્યતાને મળતું આવ્યું, આસક્તિ ખેંચાણ  
સજ્જડ બેસી જાય, ભાવ-રાગનો  
મતભેદે, મનોભેદી, તનભેદ ફૂંકાડે,  
ધૂંધવાઈ કાઢે, ઝેર, ભાવ-દ્વેષનો  
અહંકાર આવરણ છાવરાયું સર્વાંગે  
સ્થૂળ-સૂક્ષ્મ નીર્બળતા ભાવ-ક્રોધનો  
અહંકાર મગ્ન, યા તો અહંકાર ભગ્ન  
ઢંઢ-ઢેતે, ભેદે-બુદ્ધિ, ભાવ-માનનો.  
“સ્વ-પર પ્રકાશક પોતે છે આત્મા”  
છતાં આવરે પ્રકાશ ભાવ-માયાનો  
માયાથી આકર્ષણ રાખનાં રમકડે  
લાલચથી લપટું મન ભાવ-લોભનો.  
અતૃપ્તી કાયમી પંચેન્દ્રી-વીષયોમાં  
વીશ્વમુખી વીજ્ઞાન ભાવ-મોહનો  
ગ્રાહક-વેપારીની હીસાબી ખાતાવહી  
પરમાણુંનાં વ્યાપાર, ભાવ આપણો  
“આપણું” માન્યું કે ચોંટી પડે તુર્તાતુર્ત  
માલિકીનો ભાવ વીશ્વ અધિષ્ઠાનનો.  
પુદ્ગલ-પરમાણું મારાં હતાં નહીં થશે નહીં  
જોઈ, જાણનાર “છું” અવસ્થા-માત્રનો  
નિઃશંક સમાધાન, અ-સંગ સતસંગે  
રોકડો પ્રભાવ જુઓ મોક્ષદાનીનો  
ટળી જાય ભૂતાવળ, પ્રતીષ્ઠિત આત્માની  
શુદ્ધ અહંકારે સ્થીર આત્મજ્ઞાનીઓ –શંકા..

